



ІЛЮСТРАВАНЫ ЧАСАПІС БЕЛАРУСКАЙ МОЛАДЗІ

Z ČASOŮ SUPOLNAJE NIADOLI PALAKOŮ I BIEĽARUSAŮ

(U 20-tyja ůhodki niezaležnaści Polšcy)

Polšč, padobna jak i BieĽarus, da ůpadku daviaĽa šlachta. BieĽaruskaja šlachta i mahnaty, honiačysia za pryvilejami, jakija mieĽa polskaja šlachta, zdradziĽa svoj narod, na čale katoraha stajaĽa, spolonizavatašiasia i BieĽarus daŽučyĽa da Polšcy. Polskaja-ž šlachta ůpojenaja vialikimi pravami na hetulki razhulašiasia, zhadna z modnym u XVIII st. kličam — „Za króla Sasa jedz, pij i popuszczaj pasa“, što pašla nie zmaĽta naležna baranić samastojnaści Polskaha Haspadarstva.

MaĽa taho, častka polskaje šlachty, sarhanizavaŭšysia ů Tarhavickaj Kanfederacyi, dapamaĽta Rasiei dzialić Polšč. U abaronie svaje bačkaŭščyny najenerhičniej vystupiĽa ůpasledžanaje tady ů Polšcy sialanstva pad kiraŭnictwam sĽaŭnaha hien. Tadeuša Kašciuški, jaki rodam byŭ z našaje Navahradčyny. Sialanie, čujučy zaklik Kašciuški da baračby z čužym nastupam i abiacañnie bolšych pravou, masava išli ů boj. ByĽo adnak užo za pozna i ů 1795 h. Polšč akančalna byĽa padzielena miž Rasiejaj, Niamieččynaj i Aŭstryjaj. Pry tym ziemli bieĽaruskija apynulisia poŭnašciú pad ůĽadaj rasiejских carou.

Niezadoŭha šlachta zrazumiĽa svaju abmyĽku. Rabilisia natuhi viarnuč stračanuju niezaležnašč. Arhanizavalisia lehijony; vialikija nadziei byli pakĽadanyja na Francyju i mahutnaha Napaleona I, ale jahony projhryš u vajnie z Rasiejaj ukopyvaŭ hĽybiej u rasiejskuju niavolu Palakoŭ i BieĽarusaŭ. Bačačy heta, lepšyja syny polskaha i bieĽaruskaha narodaŭ dumali sami ab adradžeñni svaich krainaŭ, i ůžo ů 1820 h. u statucie studenckaje arhanizacyi Vilenskaha Universytetu

„Filaretaŭ“ žjaŭlajuca punkty, haĽoŭnaj dumkaj jakich byĽa ideja adradžeñnia.

Pad upŽyvam lipniovaje francuskaje revalucyi 1830 h., polskaja moĽadz, nia mohučy ciarpieć rasiejskaje niavoli, 29.XI.1830 h. vyklikaĽa bunt — paŭstañnie, katoraje adnak Rasiejja zdušyĽa.

Car Aleksandar II, chočučy zdayć sabie pryhilnašč sialanstva i jdučy za postupam Zachadu, zahadaŭ skasavać panščynu. Adnačasna-ž adradžency pryhataŭlali novy bunt — paŭstañnie, jakoje vybuchĽa 22.I.1863. U hetym hodzie, pobač palakoŭ, za volu i lepšuju dolu aružna zmahajuca ůžo i bieĽarusy pad kiraŭnictwam sĽaŭnaha dyktatara Kastusia Kalinoŭškaha, a tak-ža litoŭcy na čale z niazvyčajna advažnym ks. Mackievičam. Ale i 1863 h. nia prynosić vyzvaleñnia. Naadvarot, pašla zdušeñnia paŭstañnia nastupaje hvaltoŭnaja reakcyja, u Vilni i na ůsich ziemlach šaleje despotyčny Muraŭjoŭ, pazbaŭlajučy BieĽarusaŭ, Litoŭcaŭ i Palakoŭ usich nacyjanalnych pravou. Suproč takoha teroru vystupajuć navat rasiejcy, asabliva revalucyjny element, katory supolna z panjavolenymi narodami imknušiasia da žmieny řadu. U hetym revalucyjnym ruchu zajmali nie apoŭniaje miesca i bieĽarusy. U 1881 h. ad bomby bieĽaruskaha revalucyjanera lhnata Hryniavickaha zhinuŭ car Aleksandar II. Masava sšyĽanyja ů Sibir palaki i bieĽarusy z rasiejskimi narodavolcami tvaryli pieradavyja revalucyjnyja kadry. Vyklikanaja imi ů 1905 h. ů Rasiei revalucyja daje siakija-takija pravy panjavolenym narodam dziela kulturnaje i nacyjanalnaje pracy.

Palaki, bačačy ů BieĽarusach svaich sajužnikaŭ u baračbie z carska-rasiejskim paniavoleñniem, da bieĽaruskaha adradženskaha ruchu adnosilisia davoli pryhilna. Adbyvalisia supolnyja narady polskich, bieĽaruskich i litoŭskich demakrataŭ. Palaki byvali na bieĽaruskich viečarynach i navat padtrymlivali bieĽaruskija časapisy. Kali-ž pryšĽa Vialikaja Sušvietnaja Vajna, pašla revalucyja, a ůreščie historyčny 1918 h., u jakim bolšašč paniavolenych Rasiejaj narodaŭ abviaščata svaje krai niezaležnymi, usie chapilisia za budaŭnictva svaich haspadarstvaŭ. Rada BieĽaruskaje Narodnaje Respubliki, vydajučy ůstanoŭčyja hramaty, Aktam z 25.III.1918 h., škidajučy jarmo rasiejskaje niavoli, abviaščata roŭnašč i svabodu ůsim narodam BieĽarusi. U liku nasielnictva BieĽarusi byĽa i polskaja nacyjanalnaja mienšašč, jakuju ů MienSKU reprezentavaŭ, miž inšym, niadaŭniašni b. polski premjer i maršaĽak Senatu Al. Prystar.

11 listapada 1918 h. u Varšavie ůračysta byĽa abvieščana Niezaležnašč Polšcy. Chutka sarhanizavanaja polskaja armija pad kiraŭnictwam MaršaĽka J. PiĽsudzkaha išĽa na ůschod, niasučy klič: „Za naszą i waszą wolnošč!“. BieĽarusy, nia budučy tady dobra pryhatavanymi da dziaržaŭnaha žyčcia, razhanianyja balšavikami, vitali klič volnaści, išĽi ů vajskeyja bieĽaruskija addzieĽy tvoranyja pry padtrymañni Marš. J. PiĽsudzkaha, mryjučy ab sĽaŭnaja supolnaj pryšĽašci...

Bieh historyi nia byŭ adnak spryjajučym dla BieĽarusaŭ. Balšavicka-polskaja vajna, mir u Ryzie i ůreščie tolki... BieĽaruskaja Savieckaja Sacyjalistyčnaja Respubli-

ka na nievialikim abšary, zdadzie-
naja na łasku i niatasku Maskvy...

* * *

Ciapier u Polšcy najbolš papu-
larnym kličam jość klič „Polska Mo-
carstwem!” Tak, Polšč jość vialikim
haspadarstvam i maje vialikija imk-
nieñni — aspiracyi. Dla idei „mo-
carstvouej” pracuje miž inšym i vy-
datny polski publicyst u Vilni Cat-
Mackievič, jaki, vydajučy niadaŭna
svaju knižku, nazvaŭ ja je „Knižkaj
maich razčaravañniaŭ”. Čamu: „Kni-
žka razčaravañniaŭ?” Cat vyjaśniaje
hetak: „Nia ūmieŭ da ciapier stva-
ryć ja ū Polšcy silnaha mocarstvo-
vaha ruchu, katory polskaj moła-
dzi daŭ-by inšyja ideaty, čymsia
nacyjanalistyčnyja, tak niazhodnyja
z intaresami haspadarstva, katoraje
maje 40 procentaŭ nacyjanalnych
mienšaŭciaŭ”... — Voś-ža tamu raz-
čaravany Cat-Mackievič, što jon
dobra znaje, što nacyjanalizm nie
viadzie Polšč da mocarstvouaŭci,
nacyjanalizm nia spryjaje sužyćciu
narodaŭ i nia budzie spryjac su-
žyćciu narodu polskaha z nacyja-
nalnymi mienšaŭciami, siarod jakich
najbolš jość Ukraincaŭ i Biełarusaŭ.

Ab žyćci Biełarusaŭ u Polskim
Haspadarstvie nia budziem piŭac,
bo kožny z našych čytačoŭ znaje,
jak jano vyhladaje, dy abminiem
heta, kab jakoj niatočnaŭciu nie
narazić siabie na kanfiskatu.

U 20-tyja ūhodki Niezaležnaŭci
Polšcy pazvolim sabie tolki prypom-

nić, što Polskaja Kanstytucyja, polski-
ja zakony dajuć Biełarusam roŭna-
upraŭnieñnie, prava pracy nad
ražvićciom svaje kultury, haspadar-
ki, školnictva i h. d. Žadajem-ža,
kab **miortvyja** litary zakonaŭ što-
raz bolš **ažyŭlalisia** na ahulnuju
karyŭc.

j. n.



Hałoŭny kamandzir polskaje armii
Maršałak E. Rydz-Smiłty,
u časie pryjmañnia defilady 11.XI.1938.

* * *

*Васеньні лес, як нейкая загадка
мяцельць золатам лісьця,
трывожыць тайнавага пачатка,
замкнуўся круг адзін жыцьця.*

*Шуміць сасьняк пвяуча і тужліва,
на мху узоры журавін;
часамі гляне сонца сіратліва
на маладняцкі сум асін.*

*На мокрым пні
сядзіць савой маркота,
а цень брыдзе, як воўк стары.*

*Васеньні лес —
нямая адзінота —
Як волат сьнячы да пары.
„Заломы”. 1938. М. МАШАРА.*

* * *

*Адгулялі серп з касою,
ўсе палеткі адцьвілі,
ўсё панесьлі за сабою
ў снім небе жураўлі.*

*Смуткам глянула у вочы
чорна-шэрая ралля,
паказала твар сірочы
спрацаваная зямля.*

*На палёх і сенажаціх
павук кросны асноваў,
восень кужаль будзе ткаці,
вечер шоўку назьбіраў.*

*Лес заціх і гай зьнямелы,—
восень чырваньню цьвіце,
і туману кужаль белы
над зямлёю змрок кладзе.*

*Больш дажджамі плачуць хмары,
сонца тоне ў туманых,
лісьце з дзераваў сарваны
вечер носіць на палёх.*

П. ГРАНИТ.

Dr. Jadviha i Stanisłaŭ Hrynkievičy

16)

Піерšaja pomač pry raptouñaj chvarobie.

Zamaročanaŭc (niaprytomnaŭc)

Zamaročanaŭc možam padzialić, zaležna ad spo-
sabu, jakim jano prajaŭlajecca, na:

1) *Ložkaje abamleñnie*—heta chutčej sonnaŭc;
chvoraha tady možna chutka ačucić i na pytañnie
daje jon razumny adkaz.

2) *Sopor* — chvory z vialikaj natuhaj robicca
prytomny i tolki na karotki mament.

3) *Stupor* — chvory moža z trudom adčynić
vočy i pałykać.

4) *Koma* — chvory zusim niaprytomny. Nie
reahuje na padražnieñni, niama refleksaŭ. Usie
muskuly biazulađnyja.

Zamaročanaŭc moža być z roznych pryčynaŭ:

a) Kali čalaviek razabje hałavu ci ciela, abo
ŭpadzie. Treba tuť raspytyvać i ahlanuć chvoraha,
ci niama dzie na ciele śladoŭ.

b) Žapalnyja spravy (pracesy) ci niejkaja na-
raŭš u mozahu, ci na jahonnych balonkach.

c) Pry raptouñym razvoju zaraznych chvarobaŭ
ŭ s ŭviazı z tym vysokaj temperaturaj ciela.

d) Apopleksyja.

e) Pry atručañni vuhalnaj kiŭslaj, tlonistym vuh-
lem, ŭsvietlanym hazam.

f) Pry atručañni alkoholem, morfinaj, opijem,
chloral-hydratam i h. d.

g) Pry chvarobie abmieny materyi (diabet). Ta-
kaja koma paznajecca pa zapachu acetonu ŭ vydy-
chajemym praz chvoraha pavietry. Aceton i cukier
budzie i ŭ mačy u chvoraha.

h) Pry epilepsyi — chvorym trasuć sudarhi,
zrenki voka nie reahujuć na ŭsviatło, chvory hryzie
jazyk, z rotu jdzie piena.

i) Pry histeryi — padobnaja chvaroba da epi-
lepsyi, tolki zrenki reahujuć.

j) Pry mačnicy (uraemia) — Z rotu jdzie za-
pach amonjaku (naŭšatyr), u močy bialok.

k) Pry eklampsyi — roźnicca ad uremji tym,
što žjaŭlajecca ŭ ciažku abo paŭla radoŭ.

l) Časam pry chvarobach žaludačna — kišač-
nych u dziaciej.

Lačeñnie. Treba lekavać pryčyny zamaročanaŭci.
Paŭla ŭđaru, pry zapalenyh spravach, naroŭšlach
mozahu, apopleksyi i zaraznych chvarobach treba
chvoramu klaŭc miašok z lodam ci ledzianyja ab-
kłady (kampresy) na hałavu.

Pry apopleksyi — stavić pjaŭki za vušy, abo
adpuŭcić kroŭ.

Да справы кар'ерызму і рэнэгацтва ў бел. моладзі

У адраджэнскім руху кожнага народу, між людзьмі ахвярнымі і ідэовымі заўсёды ёсць і кар'ерысты, а за тым і рэнэгаты. Кожны народ, бязумоўна, вядзе з гэтай злой для яго прайвай барацьбу і стараецца тыя адзінкі, каторыя пайшлі нясьведама па няправільным шляху, вярнуць на правільную дарогу. Часам гэта ўдаецца, але вельмі шмат адзінак і гіне марна для свайго народу.

Гаворачы аб беларускім народзе трэба ў першую чаргу затрымацца на моладзі, каторая ў сучасны мамэнт адыгрывае бадай што дэцыдууючую ролю ў нашым адраджэнскім руху. Беларускаю моладзь можна падзяліць на дзве часткі, а іменна: тую, што астаецца на вёсцы і тую, што па большай ці меншай падгатоўцы ідзе вучыцца ў места, у сярэднія і вышэйшыя школы.

На абедзве гэтыя часткі плыве чужая агітацыя і ўплывы, ад якіх гінуць мала загартаваныя і мала сьведамыя душы. Ня буду тут пісаць аб першай частцы, каторай шмат месца прысьвячае бел. прэса, а займуся другой часткай моладзі, іменна той, каторая маючы большую ці меншую адукацыю — веда, павінна стаяць на чале нашага адраджэння. Нажаль, аднак, трэба праўду казаць,

вельмі часта здараецца, што пэўныя адзінкі, сьведамыя нават беларусы адносяцца інэртна да ўсіх прайваў беларускага жыцця. Здавалася-б, на першы пагляд, што аб такіх адзінках ня варта гутарыць, памятаючы, што на кожным полі знаходзяцца пустыя каласы. Аднак дзеля таго, што гэтыя пустыя каласы забіраюць шмат месца на полі і жыццядайных сокаў, патрэбных для здаровых расьлін, кожны добры гаспадар вядзе барацьбу з гэтай некарыснай для яго прайвай.

Якая-ж на гэта рада? На мой пагляд рада зусім простая. Трэба перад усім падвоіць грамадскую чуйнасць і старацца пазнаваць кар'ерыстаў і апартуністаў і бяз ніякага жалю выліміновываць, выдзяляць іх з беларускага жыцця пастолькі, пасколькі яны знаходзячыся ў сутычнасьці з ім, запаўняюць сабой мясцы і карыстаюцца маральнай і матэрыяльнай помаччу грамадзянства. Мо хто скажа, што гэта надта строга. Аднак ня можна апякавацца і выховываць адзінак, каторыя цынніча і сьведама адракаюцца свайго народу і не стараюцца працаваць для яго нага добра, ды сваей цялячай натурай прыносяць нам сорам і ганьбу.

Ня можа быць выразумеласьці і прабачэння для сьведамых рэнэгатаў і кар'ерыстаў у беларускай моладзі!...

Ст. Габы.

Н. Г.

Закон у справе Праваслаўнае Царквы ў Польшчы

19.XI.1938 г. увайшоў у жыццё дэкрэт Прэзыдэнта Рэчыпаспалітай аб адносінах Гаспадарства да Праваслаўнае Царквы. Прав. Царква на аснове гэнага закону ёсць незалежнай ад якіх-небудзь загранічных уладаў духоўных або сьвецкіх. Урадавай мовай у царкоўных урадах павіна быць польская мова. У часе набажэнстваў духавенства мусіць маліцца за Польшчу і яе Прэзыдэнта.

Хутка-ж маюць быць назначаны два новыя праваслаўныя епіскапы: а. Семашка і а. Шрэтар, якія зьяўляюцца палякамі і дагэтуль былі вайсковымі праваслаўнымі капэлянамі. Адзін з новых епіскапаў мае быць вікарным епіскапам Віленскае епархіі.



Я БАЧЫЎ

Я бачыў, заходзіла сонца,
З загоркі глядзела яно
І мгла прыгожа бязконца
Сьвяціла й сьвяціла ў вакно,
І падалі ў оушу праменьні,
У сэрца мне сілы лілі,
А ў сэрцы ўставалі імкненьні
І да сонца плылі і плылі...
Рваліся думы бязконца,
І ляцелі ў далёкі прастор!
За мілымі косамі сонца
Да ўспыхнуўшых зьяючых зор!
Андрэй СУЧОК.

Kali niaprytomnaś vyklikali narkotyki — treba ūdarać chvoraha pa hrudziach mokrymi ručnikami, davać niuchać našatyr i chaj dochtar zrobić uprysk adpaviedniaha leku.

Pry'diabetnaj komie—robiacca levatyvy z 2 prac. rastvoru sody.

Pry ūremji — treba akrućić chvoraha haračymi, mokrymi pościelkami.

U dziaciej — treba pračyścić žyvat.

Gryža — Kiła

Chvory maje bol u žyvacie i vidać pukatnaś na trybuchu.

Lačeńnie. Nazaŭsiody vylačyć tolki aperacyja. Časova palohku chvory znojdzie, kali adviaści nazad kiški, jakija vypali z gryžaju. Da aperacyi možna nasić šyroki pałaciany pojas.

Zadušeńnie

Pryčyny byvajuc usie tyja, jakija zaminajuc pavietru lučyć u lohkija.

a) zadušeńnie pry pomačy ruk, abo niečaha miakkaha, čym začyniajuc rot i nos.

b) kali vanity lučajuc u dychnicu.

b) padčas vostrych chvarobaŭ horla, kali jano

nabryniaje mocna, abo nabiarecca ū im šmat zapalnych bałonaŭ.

d) kali zvonku na šyi žjaŭlajucca narošli, jakija rastučy naciskajuc na dychnicu

e) kali čužoje ciela lučyć u dychnicu.

f) pry ūdychańni jadavitych hazaŭ.

g) kali hrudnaja kletka budzie prydušana prykl. absunuŭšajusia ziamloju abo ū vialikim natoŭpie ludziej.

Ūva ūsich hetych prypradkach treba jaknajchutčej asvabadzić orhany dychańnia i dapaścić śvieža-je pavietra. Kali čalaviek dušycca absypaŭšajusia ziamloj, treba napierad hetu ziamlu vykinuc z rotu i ahlanuc ci kości astališ celymi.

Kali horla nabryniała, treba kab chvory ūdychivaŭ paru z salonaje, kipiačonaje vady, abo vady z vapnaju.

Pry atručvańni i zadušańni jadavitymi hazami, treba dać dostup śviežaha pavietra, rabić štučnaje dychańnie, bić hrudzi zmočanyimi ū chaloďnaj vadye ručnikami.

Kali pryčyny zadušeńnia inšyja, prykladam, vostryja, zapalnyja chvaroby horla, (krup, dyfterja) dyk treba kliknuć lekara.



PREZYDENT LITVY ANTANAS SMETONA

14 listapada 1938 h. u Kaūnasie adbylisia vybary prezidenta Litvy. Narodnyja pradstaūniki ū liku 120 asob badaj adnahalosna, bo 118 hałasami, pry 2 ustrymaūšychsia, na prezidenta Litoŭskaha Haspadarstva vybrali Antanasa Smetonu, jaki vysoki prezidentki litoŭski pasad zajmaje ūžo ad 1926 hodu. Sam fakt, što praztaki doŭhi čas, biezpieryūna, A. Smetona reprezentuje i kiruje žyciom litoŭskaha narodu šviedčyc ab tym, što karystajecca jon vialikim narodnym davierram i papularnašciu. Faktyčna prezident A. Smetona ciesna žviazany z narodam i maže vialikija zasluhi za svaju niaŭtomnuju pracu dla dabra Litvy. Łučyc jaho z narodam i samo sialanskaje pachodžaŭnie.

A. Smetona jošc synam sielapina, radziŭsia 10.V.1874 h. u Užu-lenach. Z małych dzion vyjaŭlaŭ jon vialikija zdolnašci i budučy jašče vučniam pačau pracu na litoŭskaj adradženskaj nivie. Pry tym za admovu malicca parasiej-sku byŭ jon vykinuty razam sa svaimi 132 kalehami litoŭcami z himnazii. Pašla adnak dabiŭsia jon asabista ū Pieciarburzie da ministra ašviety i dastaŭ dazvoł končyc adnu z pieciarburskich himnazijaŭ. Končyŭšy himnaziju, studyjavaŭ prava na universytecie ū Pieciarburzie. Pierajechaŭšy pažniej u Vilniu, pracavaŭ u pryvatnym banku, ražvivajučy enerhična sacyjalna kulturnuju, publicystyčnuju, nacyjanalnuju litoŭskuju pracu. Jon vydavaŭ i pisaŭ knižki, artykuły, karespandavaŭ, rabiŭ pierakłady, pracavaŭ u lit. arhanizacyjach, pašviačajučy siabie svajmu narodu. Ahułam napisaŭ jon 1617 tvoraŭ.

Revizii, aryšty, ssylki nia strym-livali i nia žbivali jaho z vybrana-ha šlachu. Urešcie A. Smetona 16.II.1918 h. pieražyŭ vialikuju hi-staryčnuju chvilinu, budučy star-šynioj kanferencyi 264 litoŭcaŭ,



Prezydent A. Smetona.

jakaja abviešciła Litvu Niezaležnym Haspadarstvom. Poŭny viery, enerhii, čerpajučy siły z narodna-je sialanskaje stychii, A. Smetona pracavaŭ dla dabra svajho kraju, a zaniaŭšy prezidentki pasad, uma-coŭvaŭ jahonuju dziaržaŭnašc, zavodziačy tad i dabrabyt, jaki padziŭlajuč haspadarstvy daloka bol-šyja ad Litvy i bahaciejšyja natu-ralnymi bahaćciami.

Stojkašc, viernašc, ideovašc i biazupynnaja pracu Prezidenta A. Smetony dla dabra svajho narodu, moža byc prykladam kožnamu maładomu čalavieku ū adnosinach da intaresaŭ svajho kraju.

J. N.

Трагэдыя Жыдоў

Палажэньне Жыдоў ува ўсім бадай сьвече становіцца што-раз цяжэйшае. Безаглядная барацьба, якая адбывалася з Жыдамі ў Нямецчыне, апошнім часам прыняла нябывалыя разьмеры.

Жару да гэтага дадаў трагічны выпадак у Парыжы. Там маляды Жыд Гэршаль Грыншпан, выгнаны з Нямецчыны, прыгнечаны эмігранцкай нядоляй, рашыў востра памсьціць гітлераўскія прасьледы і 7.XI.38 г., дастаўшыся ў нямецкую амбасаду, некулькімі выстраламі сьмяротна раніў сакратара гэтае амбасады фон Рата. Пасьля гэтага Немцы

пачалі мсьціцца на Жыдох за сьмерць свайго прадстаўніка ў Францыі. Тэрор і напады прынялі характар масавага пагрому. У самым толькі Бэрліне спалена было 9 сынагогаў. Зьністожаны тысячы жыдоўскіх крамаў, прадпрыемстваў. У жыдоўскіх памешканьнях усюды павыбіваны шыбы. Памешканьні жыдоўскіх арганізацыяў паразьбіваны і ўсё ў іх зьністожана. Тое самае дзеялася ўва ўсіх бадай іншых местах Нямецчыны. У Вене спалена аж 20 сынагогаў. У працягу 10 дзён арыштавана і выслана ў канцэнтрацыйныя лагеры 10 тысяч жыдоў. У гэтым агульным

грозным мамэнце для Жыдоў паўстала вялікая паніка, з прычыны каторае, як пішуць некаторыя газэты, 400 жыдоў скончылі з сабой самагубствам. Апрача таго нямецкі ўрад налажыў на Жыдоў 1 мільярд марак кантрыбуцыі, якая будзе сьцягнена ад усіх жыдоў, што жывуць у Нямецчыне, і ўведзены цэлы рад агранічэньняў для жыдоў. Так напр. ад 1.I.39 жыд ня будзе мець права ў Нямецчыне кіраваць прадпрыемствамі гаспадарчымі. Ёсьць яшчэ шмат іншых падобных забаронаў. Пры тым немцы масава высяляюць жыдоў у Польшчу.

У сьляды Нямецчыны ідзе фашыстаўская Італія. Нядаўна італьянская рада міністраў выдала дэкрэт, які моцна агранічвае правы жыдоў у Італіі. І там адбываюцца вялікія антысэміцкія выступленьні, супроць якіх востра высказаўся Папа Рымскі і каталіцкія газэты.

Палажэньне жыдоў у Палестыне таксама вельмі цяжкае. Ня глядзячы на вострую пацыфікацыю, каторую правялі там англііцы, барацьба між арабамі і жыдамі ня сьціхае. У працягу апошніх 4-х месяцаў у Палестыне было забітых 1359 асоб. Перамога перахіляецца на старану Арабаў, бо Англія ўжо выракаецца пляну падзелу Палестыны на дзьве часьці: жыдоўскую і арабскую, супроць якога востра выступалі арабы, і стараюцца сарганізаваць супольную арабска-жыдоўскую канфэрэнцыю, з мэтай пагадзіць гэтыя два народы і наладзіць супольнае сужыцьцё. Арабы аднак і на канфэрэнцыю ня хочуць ісьці, пакуль ня будзе стрыманы наплыў жыдоў у Палестыну.

Палажэньне Жыдоў у Палестыне, Італіі, а перад усім у Нямецчыне прымусіла заняцца жыдоўскім пытаньнем Злуч. Штаты Паўночнай Амэрыкі, якія выступілі ў абароне Жыдоў, а таксама іншыя гаспадарствы, як Англію, Голяндыю, Бэльгію. Гэтыя гаспадарствы ў першую чаргу шукаюць абшараў, дзе можна было-б пасяляць жыдоўскіх эмігрантаў, якія ўсыяж ідуць з Нямецчыны і Італіі. Свабодных аднак абшараў ёсьць вельмі мала, а можна нават сказаць, што зусім няма. Дзеля таго жыдоўская праблема далей знаходзіцца ў тупіку, у які загналі яго фашысты і гітлераўцы, пачынаючы нездаровую расавую барацьбу.

Я—к.

Jašče ab novych hranicach i novych haspandarstvach u Eüropie

Hranicy siarednia-eüropejskich haspandarstvaü (dziaržavaü) ušciaž žmianiajucca. Za sioletni hod trašćeli i lamalisia jany až try razy. Pieršy raz — pry dalučańni Aüstryi da Niamieččyny, druhi raz — pašla kanferencyi 4-ch u Miunchenie, kali Niamieččyna zabirala ad Čechaslavakii Sudecki kraj, a Polšč šlonsk Zaolzanski i treci raz — pašla kanferencyi ü Vienne, kali Madziarščyna zabirala ad Slavakii i Karpackaj Ukrainy ziemli, jakija prad tym naležali da Čechaslavackaje Respubliki.

Z usiaho hetaha najbolš skarystała *Niamieččyna*, katoraja nie-spadžiavana razrašlasia. Niamieckaje haspandarstva zajmaje ciapier abšar 583.000 kv. klm., usich-ža žycharoü maje 78,7 milijonaü i žjaülaiecca takim čynam najbolšym haspandarstvam Eüropy pašla SSSR. Ad Čechaslavackčyny Niamieččyna zabrala 28.193 kv. klm., na jakich, pavodle statystyki z 1930 h., žyvie 3.595 000 asob. Abšar hety velmi bahaty, pramyslovy i duža dobra üfortyfikavany, z naturalnaj zaporaj — vialikimi horami i lasami. Niemcy, zabirajučy Sudecki kraj, zdabyli vialikija kapalni buraha vuhla, vialikija fabryki papiery, škla, metalurhii i inšych bahactvaü.

Polšč atrymala ad Čechaslavackčyny čatyry paviety, abšar jakich zajmaje 805 kv. klm. Žyvie tam, pavodle českaje statystyki i danych u abmiennyh notach českaha i polskaha üradaü, apublikavanych u polskaj presie, 230.000 asob, z ich—123 000 čechaü, 77.000 palakoü, kala 20.000 niemcaü i kala 11 tysiač roznych inšych nacyjanalnašciaü. Paviety hetyja bahatyja roznyimi pramyslovyimi pradprymstvami i fabrykami, jakich

ahułam naličajuč 2794. Jošč tam davoli bahatyja kapalni kamienaha vuhla, u katorych adnak uložany pieravažna frãcuski kapital. Niemcy, choč žjaülaiecca na henych 4 pavietach, zvanych Zaolziem, abo Slonskam Zaolzanskim, małoju nacyjanalnuju mienššašciu, adnak, jak piša „Rabotnik“, padymajuč hołas. Zvaročvajučy na heta üvahu, a taksama na üsiu ahitacyju hitleraücaü, „Rabotnik“ zaklikaje da pilnaha sačeńnia niamieckich ruhaü u Polščy, pry-majučych što-raz bolš arhanizavanyja hitleraüskija formy, padobna jak bylo kališ u Sudetach i jak jošč ciapier u Alzacii (ü Francvi).

Madziarščyna atrymala z abšaru dasiulešniaje Čechaslavackaje respubliki 12,400 kv. klm. z 1064000 žycharoü. Adyjšlo da jaje najbolš zielaü etnahrafična ukraïnskich z najvialikšymi miestami Karpackaje Ukrainy: Užhorad, Mukačeü i badaj usimi čyhunačnymi šlachami.

Pavodle apošnich padličeńniaü Čechaslavakija ahułam straciła 38 tysiač kv. klm. Da 1938 h. Čechaslavakija zajmala abšar 140,498 kv. klm. i mieła 14,729,536 žycharoü. Ciapier-ža Čechija, Slavakija i Karpackaja Ukraina razam zajmajuč abšar kala 102 tysiač kv. klm. z 10-ma milijonami žycharaü.


Čechija ahułam maje ciapier usiaho nasielnictva kala 7 milijonaü asob. Abšar jaje zajmaje kala 50 tysiač kv. klm. Nia hledziačy na vialikija straty, Čechi majuč jašče šmat naturalnych bahaćciaü, jak kapalni vuhla, žaleznaje rudy, šmat roznych fabrykaü, vialikija fabryki aružža, amuniciji i mašynaü. Treba adnak skazač, što üsie českija vajennyja fabryki znachodzicca nedaloka niamieckaje hra-

nicy i mohuč byč u razie vajny z zahranicy abstrelivanyja. Sama stalica Čechii Praha znachodzicca 30 klm. ad niamieckaje hranicy. Tak što Čechii ciapier z Niemcami bylo-b velmi ciažka vajavač. Ale Čechi ciapier nie na heta zvaročvajuč uvahu, nie na toje kab mahčy vajavač, ale, jak kazaü česki premjer hien. Syrovy, kab vy-piaredžvač inšyja narody ü naładžanni dabrabytu, dy ü pracy kulturnaj. Českija-ž palityki imknucca pierad usim naładzić dobrasusedzkija adnosiny z Niamieččynaj.

Slavakija, pašla kanferencyi ü Vienne i pašla adychodu častki jaje ziamiel da Madziarščyny, zajmaje abšar 38,601 kv. klm. Nasielnictva maje 2,416,855 asob, z hetaha — 2,002,143 slavakaü, 66,368 madziaraü, 138,564 niemcaü, 89,093 ukraïnaü, 39,360 žydoü i inš.

Karpackaja Ukraina zajmaje ciapier 11,028 kv. klm. Ahulny lik nasielnictva 543,748, z čaho — 430,181 ukraïnaü, 22,791 madziaraü, 53,832 žydoü, 8,341 niemcaü, 12,000 rumynaü, 16,714 slavakaü i čechaü. Pažžannie Karpackaje Ukrainy davoli ciažkaje, asabliva dziela taho, što madziary padsy-łajuč tudy svaich ahilatareaü, katoryja starajuca vyklikač roznyja zabureńni škiravanyja suproč ukraïnaü. Z druhoj starany ü Polščy znajšlasia užo hrupa publicystaü, jakija ü presie i na sabrańniach zaklikajuč da likvidacyi Karpackaj Ukrainy. Kidajuč navat klič, kab polskaje vojska pajšlo na Karpackuju Ukrainu i pamahlo zaniač jaje Madziaram. Takim čynam publicysty henija namahajuca žnistožyc pačatak ukraïnskaje dziaržaünašci i dabicca supolnaje polskamadziarskaje hranicy, katoraja mahta-b ustrymlivač pachod Niamieččyny na üschod i razrost jaje siły. Ale hranicy Karpackaje Ukrainy hvarantujuč Niamieččyna i Italija. Viedajem-ža, što Niemcy ciapier nihdzie nia üstupajuč, nia üstupiač chiba i tut, tymbolš, što plany ich na üschodzie velmi vialikija (ab ich my napišam u nastupnym numary). Staranu Karpackaje Ukrainy trymajuč pravy kožnaha narodu da samastojnaha žyćcia, klič samaaznačeńnia narodaü, dy najhałaüniejšaje — vola i imknieńnie da niezaležnašci samych Karpackich Ukraïnaü.

Z. B.



Vid adnaje z pramyslovyh českich miašcin.



Zbiełaruskaha žyćcia

Biełarusy i vybary ŭ samaŭrady. U suviasi z vybarami ŭ terytoryjalny samaŭrad u našym Kraju, 20.XI.38 adbyłosia pasiedžańnie Prezydymu C. K. Biel. Narodnaha Abjednańnia na jakim pastanoŭlena vydać u spravie vybaraŭ u samaŭrad adpaviedny Kamunikat BNA № 9, jaki užo vyjšaŭ z druku i raspaŭsiudžvajecca. Vydaviečva-ž „Chr. Dumka“ vydała brašuru p. n. „Выбарная ардынацыя ў самаўрад“, аргасаванују red. J. Paźniakom. U brašury hetaj źmieščana tak-ža pradmovava red. J. Najdziuka ab značeńni samaŭradu dla biełarusau. Karysnuju hetuju brašurku dałučajem da hetaha numaru „Šlachu Moładzi,“ jak biaspłatny datak dla našych čytačoŭ.

Kanfiskata „Chryścijanskaje Dumki.“ 19 XI 38 Vilenskaje Haradzkoje Starastva skanfiskavala Nr 32 (180) biełaruskaha časapisu „Chryścijanskaja Dumka.“

Referat u Biel. Navukovym T—vie. 13.XI 38 ŭ Biel. Navukovym Tavarystvie ŭ Vilni hram. S. Paŭlcvič pračytaŭ referat ab historyi chryścijanstva na Bielarusi. 20.XI tam-ža adbyłosia cikavaja diskusija nad henym referatom.

Śviatkavańnie chrostu Bielarusi ŭ Vil. Biel. Himnazii. 10.XI. siol. hodu ŭ dzień śv. Afrasinii — Apostalki Bielarusi — Vilenskaja Bielaruskaja Himnazija śviatkavala 950-hodździe chrostu Bielarusi. A hadz. 10-taj u Piatnickaj Carkvie adbyłosia ūračystaje nabaženstva, na jakim byli vučni i vučyciali himnazii, a pašla ŭ zali himnazii była naładžanaja adpaviednaja akademija.

Z žyćcia i dziejnaści biełaruskich studentau. — 19.XI.38 u Bielaruskim Studenckim Sajuzie ŭ Vilni adbyłsia cikavy diskusyjny viečar na temu: „Biełaruski studencki časapis.“ Ustupnaje slova havaryŭ stud. J. Jaroška. — 20.XI.38 adbyłsia inaŭhuračyjny viečar u Tavarystvie Pryjacielau Bielarusaviedy pry Vilenskim Universytecie. Referat čytaŭ dr. J. Stankievič ab historyi biel. jazyka.

Viečar ab litoŭskaj litaratury ŭ biełarusau. Dziela bližejšaha supolnaha biełaruska-litoŭskaha paznańnia, 27-ha h. m. Biel. Stud. Sajuz ładzić viečar pryšviačany litoŭskaj litaratury. Referat pračytaje lit. paetka Ona Miuciute. Viečar adbudziecca ŭ VI zali haloŭ-

naha budynku Vilenskaha Univer-sytetu. Pačatak a hadz. 17-taj.

Z dziejnaści Bielaruskaha Kulturnaha Tavarystva ŭ Litvie. Bielaruski Narodny Teatr sarhanizavany Biel. Kulturnym T-vam u Litvie sioleta letam i vosieńniu abjechaŭ cely rad miascovesciaŭ u Litvie, dzie žyvuć i biełarusy, niasučy im sa sceny žyvoje biełaruskaje slova. Staŭleny byli pieravažna takija pjesy: „Modny Šlachciuk“ — K. Kahanca, „Paslaniec“ — L. Rodzieviča, „Zaika“ — Čuženina i lit. pjesa „Perkuno artistaj.“ Pradstaŭleńni adbyłisia: 17.VII — u Užušlach, 24.VII — u Davalhoŭičach, 31.VII — u Jeŭi, 4.IX — u Šyrvintach, 12.IX — iznoŭ u Užušlach, 18.IX — druhi raz u Davalhoŭičach, 20.IX — u Jonavie. Uva ūsich miasciah pradstaŭniki biełaruskaha hramadzianstva spatykali svoj biełaruski teatr wielmi ūračysta z pramovami, abdzialajučy artystaŭ za ichnija starańni i pryhožuju ihru burnymi vopleskami. 4.IX u Šyrvintach na pryvitañnie hram. Usoviča adkavaŭ staršynia Biel. Kult. T-va hram. Jakaviuk, infarmujučy prysutnych ab metach i dziejnaści T-va.

12 XI Bielaruski Narodny Teatr ładziŭ biełaruskaje pradstaŭleńnie ū Koŭnie. Stavili pjesy: „Amerykanski duel“ i „Vylečyli.“

Письмо ў Рэдакцыю

Вельмі Паважаны Грам. Рэдактар!

Не адмоўцеся зьмясьціць у сваім часапісе наступнае:

У нумары 2(15) часапісу „Калосься“ надрукаваны мой інфармацыйны артыкул аб грузінскім пэце Шота Руставелі і ягонай пэме „Віцязь у тыгравай скуры“. У гэтым артыкуле аказалася нястача, аб якой будзе ніжэй.

Аб гэтай нястачы артыкулу і маім намеры падаць у часапісе „Калосься“ адпаведнае высьсьненне была ў сваім часе гутарка з адным з супрацоўнікаў „Калосься“, сябрам рэдакцыі „Беларускага Фронту“, у гэтай гутарцы назваў тады яму я лiтаратуру, з якой карыстаў пры пісаньні свайго артыкулу аб Шота Руставелі.

Тымчасам незадоўга пасья гэтага ў нумары 11-ым „Бел. Фронту“ з дня 7-га лістапада знаходжу алярмуючы, аблічаны на эфэкт, злосны, накіраваны супроць мяне, як рэдактара „Калосься“, з намерам скампрамiтаваць мяне ў вачах чытача і грамадзянства, аграмадны, бо займаючы б-ю часць нумару, артыкул пад іронічным заглаўкам „Аб „пазыках“ і аб дзевяцігадовым пэце ў „Калосьсі“. Аўтар ягоны нехта „Кніжнік“, із стараннасьцю годнай лепшай справы, з гістэрыяй і злосьцю вініць мяне ў наступных „трагі-комічных“ (яго словы) фактах:

1) што я срой артыкул улажыў з „пазыкаў“ з чужога матарыялу, 2) што я ў артыкуле фальшыва азначыў юбілей — замест 750 гадаўшчыны зьяўленьня пэмы Шота Руставелі падаў юбілей 750-ых угодкаў ад дня нараджэньня Шота Руставелі і 3) што артыкул у часе яго надрукаваньня быў неактуальны.

Вось-жа, не чакаючы, пакуль зьявіцца адпаведнае высьсьненне ў „Калосьсі“, падаю да публічнага ведама наступнае:

1) Прызнаю, што на мiнус трэба залічыць майго артыкулу тое, што праз недагляд не пададзена ў ім лiтаратура, з якой карыстаў я падчас яго пісаньня.

2) Справа-ж даты і характару юбілею, канкрэтна — ці будзе гэта 750 гадаўшчына ад дня нарадзін Руставелі ці 750 гадаўшчына паяўленьня пэмы, агулам кажучы, ёсьць справай умоўнай. Нама(і) точных гістарычных дадзеных адносна нарадзін пэста і паяўленьня пэмы. Паводле-ж лiтаратуры, якую я скарыстаў пры пісаньні артыкулу, апрача артыкулу д-ра Пачовскага, у якім гэтая справа нявыразна прадстаўляецца, у 1937 годзе прыпадлі 750-ыя ўгодкі нарадзін Руставелі, а не паяўленьня пэмы. Вось гэтая лiтаратура: „Лiтаратура і Мастацтва“ № 69, з дня 24.XII.37 г., „Полымя Рэвалюцыі“ № 12, 1937, — артыкулы праф. Ал. Барамiдзе, Д. Джанелiдзе — і інш. сав. бел. друк з 1937 г., а так-жа артыкул д-ра В. Пачовскага — „Дзвоні“ № 1 — 2, 1938.

3) Звычайнай дэмагогічнай зачэпкай зьяўляецца так-жа заклік аўтара з „Б. Ф.“ адносна неактуальнасьці майго артыкулу — быццам ён зьявіўся з „гадавым апазьненнем!“ Ня буду на яго адказваць. Зазначу толькі, што ў Беларусі, з прычын тэхнічных і іншых розных аб'ектыўных мамэнтаў амаль нiводзiн юбілей не адзначаецца ў акуратным, точным тэрміне.

Дык вось, як выглядаюць „трагі-комічныя“ факты ў маім артыкуле. Ёсьць яны на здаровы розум, дэ людзей з культурай і грамадзкай этыкай нічуць ані „трагічныя“, ані „камiчныя“. Хутэй трагічна з тым, хто сьведамага сваіх недахопаў, выкарыстоўваючы яго давер, публічна судзіць...

Праўда, здаровая крытыка ёсьць вельмі важным і пажаданым фактарам. Але-ж на гэта ёсьць адпаведная форма, спосаб, чаго, нажал, няма ў „Б. Фр.“, у якім сапраўды-ж у гэтым сэнсе пануюць нездаровыя адносіны. Калі прымем пад увагу, што „Б. Ф.“ у сваім часе безпадстаўна напад на грам. А. Луцкевіча, злосна чапляўся да кс. Ад. Станкевіча, за паданьне ў ягоным артыкуле аб Забэйдзе-Суміцкім („Калосьсе“ № 1—14) цытаты ў расейскай мове з кітайскай харбiнскай газэты „Гун-бао“, якая друкуецца ў двух мовах — кітайскай і расейскай, аб чым „Бел. Фр.“ ня ведаў, калі прымем пад увагу іншыя злосныя і някультурныя выпадкі „Б. Ф.“ супроць гэтага-ж беларускага дзеяча, а таксама безпадстаўныя і ілжывыя выпадкі таго-ж „Б. Ф.“ супроць часапісу „Шляху Моладзі“, ну і апошні, — у разрэз з агульналюдзкай этыкай, — супроць заслужанага беларускага дзеяча — пасья яго сьмерці — др. Б. Туронка, які ня можа ўжо бараніцца, і ўрэшце калі пры-



Kolki još samachodaŭ na šviecie.

Za minuty hod зроблена і пушчана ў свет 6,350,000 samachodaŭ (aŭtamabilaŭ). У цяперашнім-жа часіе на ўсім швіеціе još у ўжыванні 42,477,000 samachodaŭ. Najbolš samachodaŭ majuć Zl. Št. Paŭnč. Ameryki, pašla Anhlhija, Niamieččyna і Francyja.

Matacyklaŭ (mancykletaŭ) na ўсім швіеціе još 3 z palovaj miljony. Najbolš ich мае Niamieččyna—(1,500,000), pašla Anhlhija (500,000), Ameryka і inš.

„Barjera šmierci.“ Anhlhiskija inžyniery vydumali h. zv. „barjeru šmierci,“ praz katoruju ў часіе vajny nia zmoža prajsci nijakaje armija і nie prabje jaje nijakaje aruža.

Rekord anhlhiskich bambavozaŭ. 2 anhlhiskija bamboŭcy biazspynku pralacieli 11,530 klm. Dasiul najdalej latali savieckija bamboŭcy, katoryja biez pieraryvu pieralatali 10,120 klm.

Piechaciniec—rekardzist. Francuski piechaciniec specyjalist u chadni Cornet prajšoŭ 30 klm. za 2 hadziny, 34 minuty і 16 chvilin. U hety samy dzieŭ toj-ža piechaciniec 40 klm. prajšoŭ za čas 3:36:49,8 hadzin, 50 klm.— 4:38:13,8 hadz.

Najmaŭodšaja dyplamatka. U Pa-ryž pryjechała novaja ambasadarka Kitaju Lucy-Tan. Maŭe jana ŭsiaho 22 hady. Maŭadaja hetaja kitajka vyznačajeca adnak vialikimi zdolnaściami і budzie šukać pomačy dla svaje bačkaŭščyny ў Francyi, Anhlhi, Belhii, Halandyi, švajcaryi і Amerycy. Lucy Ton još vielmi zdolnaj і pryhožaŭ.



Na daramahovy fond biełaruskaj moładzi pry „Šl. Ml.“ achviaravali:

J. Popka 1 zł., J. Pituška 0.50, R. Žyvaleŭski 0.50. Ŭsim achviaradaŭcam ščyra dziakujem. Red. Kal. „Šlachu Moładzi“.

Беларускія адрывныя календары і Беларускі Сялянскі Календар (кніжку) на 1939 год

купляйце - выпісвайце у беларускай кнігарні

— „ПАГОНЯ“ —

Вільня (Wilno), Завальная 1. Цана аднаго календара 50 гр., хто купляе за раз большы лік календароў, той дастае вялікі спуск. Цэньнікі календароў высылаюцца дарма.

мем пад увагу выпадкі „Бел. Фр.“ супроць мяне, то сапраўды-ж можна набраць перакананьня, што рэдакцыя „Б. Ф.“ хварэе на нейкую манію кусяньня людзей, хварэе на антыграмадзкую немач, ад якой ад душы жадаю яму выпячыцца...

Я. Шутовіч

Рэдактар „Калосья“.

Вільня, 15 лістапада 1938 г.



— У Польшчы закончаны ўжо выбары ў Сойм і Сэнат. Новы парлямант у жыцьцё здаецца нічога новага не ўнясе, што радыкальна зьмяніла б нутранае палітычнае палажэньне, бо як у Сойме, так і ў Сэнаце большасьць становяць прыхільнікі сучаснага ўраду, каторы ахвоты да якіх небудзь радыкальных зьменаў не выяўляе. — 28.XI.1938 г. ухадзіць у Польшчы ў сілу новы прэсавы закон, каторы перад усім нясе публіцысты і рэдактарам вострыя кары за прэсавыя праступкі. Закон гэты моцна крытыкуе ўся апазыцыйная прэса.

— Літоўскі міністр загранічных спраў Лозарайціс, у выданай прадстаўніком прэсы заяве сказаў, што Літва з усімі сваімі суседзямі, а так-жа і з Польшчай хоча жыць у прыяцельскіх адносінах.

— У СССР Сталін памілаваў ведамага савецкага публіцыста Радка, ня так даўна засуджанага на доўгасрочны вастрог за троцкізм. Троцкі Радка называе правакатарам і прадказвае, што найдалей у працягу 8-мі месяцаў у СССР адбудзецца пераварот.

— У Францыі з прычыны вялікіх выдаткаў на збраеньне ў дзяржаўным бюджэце ўсьцяж паўстае дэфіцыт. Дзеля таго міністр скарбу Рэйно пастанавіў лячыць дзяржаўную гаспадарку і выдаў цэлы рад новых законаў, якія ўводзяць новыя падаткі і ашчаднасьці ў выдатках на адміністрацыю. Рэформа мін. Рэйно асабліва не падабаецца камуністам і сацыялістам, каторыя агітуюць ужо супроць ураду Далад'е. У сувязі з гэтым ходзяць чуткі, што партыя радыкалаў, сябрам якой ёсьць прэм'ер Далад'е, думае навязаць супрацоўніцтва з францускай праўдай.

— Нямецчына што-раз мацней дамагаецца каленіяў. Пайшлі слухі, што Англія гатова задаволіць дамаганьні Нямецчыны, аддаючы ёй францускія каленіі. Пасьля гэтага францускі міністр загр. спраў Бонэ ўрадава заявіў, што і мовы ня можа быць аб пераданьні якіх-небудзь францускіх каленіяў Нямецчыне. Ня глядзячы на такія выступленьні, Нямецчына і Францыя ў хуткім

часе маюць падпісаць супольную дэкларацыю аб прыяцельскіх адносінах.

— 23 і 24 лістапада былі ў Парыжы ангельскія прэм'ер і міністр загранічных спраў, якія супольна з францускімі палітыкамі абгаворвалі сучаснае палітычнае палажэньне.

— 10.XI.1938 г. памёр прэзыдэнт Турэччыны Кэмаль Паша Ататюрк, які зрэфармаваў бадай усё жыцьцё туркаў з усходня-азіяцкага на сучасна-эўрапейскае. Новым прэзыдэнтам выбраны найбліжэйшы супрацоўнік Кэмаль Ататюрка, Ісмэт Іноню.

— У Злучаных Штатах Паўнае Амэрыкі нядаўна адбыліся выбары ў парлямант. Большасьць мандатаў здабылі дэмакраты — староньнікі сучаснага прэзыдэнта Рузвэльта. У параўнаньні аднак з папярэднімі выбарамі дэмакраты, хоць здабылі цяпер большасьць, аднак шмат мандатаў страцілі на карысьць рэспубліканскае партыі.

— 18.XI Латвія ўрачыста сьвяткавала 20-я ўгодкі свае незалежнасьці.

— У Гішпаніі фашысты пад асабістым кіраўніцтвам ген. Франко адваявалі адабраныя ўрадавымі вайскамі ад фашыстаў абшары над р. Эбро. У Барцэлёне ўзарвалася вялікая фабрыка амуніцыі. Пры тым зьгінула 400 работнікаў. Ня глядзячы на ўсё гэта далейшы наступ фашыстаў стрыманы.

— На Далёкім Усходзе на фронце каля м. Кантон кітайцам у многіх мясцох удалося змусіць японцаў да адступленьня. Цяпер галоўныя баі йдуць у правінцыі Шансі.

— На Балканах адбываецца вялікае змаганьне ўплываў нямецкіх з францускімі і англійскімі. У Лёндан езьдзілі ўжо кароль Баўгарыі, кароль Грэцыі, кароль Румыніі і хутка паедзе югаславінскі рэгент князь Павал. Усе яны езьдзяць па грошы і пазыкі для патрэбы сваіх краінаў. Гэтымі грашмі і пазыкамі затрымлівае Англія наступ Нямецчыны. Францыя выслала ў балканскія гаспадарствы спэцыяльную дэлегацыю, якая на месцы мае дасьледзіць палажэньне, каб лепш там змагацца з нямецкімі ўплывамі.

jn.



У самаўрад трэба выбіраць людзей чэсных і стойкіх.

Воўна, Горадзенскі пав. У некаторых мясцох ужо адбываюцца выбары ў самаўрад, а ў іншых яшчэ толькі назначаны і адбудуцца аж каля Каляд. Самаўрад сапраўды адыйгрывае, ці лепш сказаць, — можа адыйграць у жыцці вёскі вялікую роль, але тады, калі ў ім будуць працаваць адпаведныя людзі. Мы ведаем, што часта нават даручэньне газэты залежыць ад таго, які ў вёсцы солтыс, а што гаварыць аб іншых важнейшых справах, на якія самаўрад мае вялікі ўплыў і якія рашае. Дзеля таго ў рады грамадзкія, на солтысаў, ды ў рады валасныя і на войтаў трэба выбіраць перад усім людзей чэсных, мясцовых, развітых і стойкіх беларусаў, каторыя ня гналіся-б за чужым, але пільнавалі-б свайго і належна выконвалі-б свае абавязкі на агульную карысць і дзеля добра вёскі. Малады самаўрадавец.

Skandal — kooperatyva prućyniajessa da paŭreńnia pjanstva.

Staryja Haby, Pastaŭski pав. Dva hady tamu paŭstała ў нас kooperatyva. Ciażkaja była praca sabirać siabroŭ i tłumacŭc im, jakuju možna mieć karyść z kooperatyvy, ale pamalu zapisalasia ў jaje aŭ 106 čalaviek — siabroŭ, z hadavymi pajami pa 5 zł. Praca jšła nienajhorš, ale nia doŭha, bo voš niekamu strelila ў haŭavu dumka pradavać u kooperatyvie harełku. I pačali heta rabić. Cia-pier-ža sprava vyhladaje wielmi sumna. Kala kooperatyvy zašiody poŭna pjanuch i pjanstva ahulam, jak nikoli, paŭrajecca. Nie-katoryja prapivajuć vialikija sumy i arošnija hraški, a pašla byva-juć dramatyčnyja sceny. Usio heta vyhladaje prosta skandalična. Kooperatyva zamiest szbahačvać ludziej—rujnuje ich. Dziela hetaha publična zaklikaju kiraŭnikoŭ kooperatyvy adumacca i vykinuć z kooperatyvy niaščasniju haru. A

mu, hramadzianie wioski Staryja Haby, siabry kooperatyvy, na ahulnym sabrańni ŭsie jak adzin musim zaprategavać suproč pjanstva ў kooperatyvie i pradavańnia ў joj harełki. Zamiest harełki treba, kab kooperatyva nabyła i pradavala ŭsie patrebnyja ў haspadarcy tavary dy bielaruskija knižki j hazety. Adnačasna kooperatyva pavinna pravodzić siarod nasielnictva prapahandu čviarozsać i aščadnaści.

Siabra kooperatyvy.


Культурная праца замерла.

Дзятлава, Наваградзкі пав. Культурная беларуская праца ў нашай ваколiцы, нажаль, замёрла, не дзеля таго, што няма каму яе праводзіць, а дзеля таго, што настаў няспрыяючы час. З арганізацыяў найбольш пашырана ў нас „Млада Польшка“, каторая ўсялякімі спосабамі стараецца прыцягваць да сябе сяброў і заклікае людзей да проціўжыдоўскага настаўленьня. Але ўплывы гэтае арганізацыі слабыя.

Жыццё сялян шэрае, беспрасьветнае, як шэрыя і абросшыя мохам iхнія ўпаўшыя ў зямлю будынкi. Палажэньне матарыяльнае цяжкае, прытым адчуваецца вялікі недастаток апалу—дроў.

Ня глядзячы на цяжкае палажэньне, дух беларускі ў народзе не замірае і ўсе стойка трымаюцца свайго, верачы, што жыццё паправіцца.

Н. Жальба.



Беларуская Кнігарня „Надзея“

(раней Беларускага Выдавецкага Т-ва) Вiльня, Астрабрамская вул. 1 прадае ўсялякія беларускія кніжкі, календары і сьценкі да календароў

Выйшлі з друку і прадаюцца беларускія адрыўныя й кніжныя календары на 1939 г.

Цана аднае штукі кожнага календара 50 гр. — Пры куплі 10 і болей штук вялікі спуск да 34 грашоў.



Паштовая скрынка

Н. Жальбе: З прысланых матарыялаў пачынаем адразу карыстаць і просім пісаць часьцей.

П. Граніту: Два вершы: „Восень“ і „Да моладзі“ надрукуем, а трэці слабы. Ані пісьма, ані твораў у м-цы верасні ад Вас не атрымалі. Больш друкаваць ня можам з прычыны нястачы месца. Проза патрабуе гладчэйшай апрацоўкі.

С. Як—ку ў Літве: З атрыманых матарыялаў ахвотна карыстаем і просім прысылаць часьцей.

С. Хмары: Артыкул „Падаць руку“ ўважаем рызыкаўным і ня ведама ці будзе ён карысным, дзеля таго, пакуль-што з друкам яго ўстрымаемся. Запасу вершаў Ваших ня маем.

Я. Бунтару: Верш „Уставай, выхадзі“ ня пройдзе праз цензуру. Рэшту паправіўшы ахвотна надрукуем. Пісаць радзім, бо здольнасьці да прыа маецца. За мілае прывітаньне шчыра падзяка.

Андрэю Сучку: Здольнасьці маецца, толькі старайцеся іх лепш разьвіваць, чытаючы бел. клясыкаў. Пішучы вершы старайцеся іх лепш апрацоўваць як па думцы, так у рыфмаваньні і разьмеры, бо ў прысланых вершах гэта моцна кульгае. На раней прысланыя творы, у сваім часе быў Вам адказ. З апошніх вершаў паправіўшы адзін друкуем.

Максіму Загары: Вершы слабыя і да друку не падходзяць. Просім пісаць карэспандэнцы з жыцця моладзі ў Вашай старонцы.

Марчанскі: Карэспандэнцы ахвотна надрукуем, толькі нажаль змушаны будзем з прычын цензуральных скарочваць іх. Іншыя просьбы споўнім.

М. Вольнаму ў Латвіі: Часапісаў нажаль не атрымалі. Калі можаце зрабіць гэта паўторна, дык вышліце закрытай пачкай. За верш Я. Н. шчыра падзяка. З часапісаў і кніжка, што будзем магчы, вышлем.

М. Сталу: Toje, što Vy nam prysłali, heta nia vieršy, a proza i slabaja — da duku nie padchodзіć. Dobra bylo-b, kab pisali Vy nam karéspandencyi z svaje staronki. Radзім pry tym bolš čytać, a tady i pišać budзіe lahčej.

А. Сабі: Друкуюем і просім не забываць на далеі.

Ж. Піт: Карэспандэнцы нia možam nadrukavać, bo budзіe jana skanfiskavana, Apisafnie žyćcia, kali nia budзіe padpadać pad kanfiskatu, možna budзіe nadrukavać. Za padtrymańnie ščyраja radзіaka. Pryvitańnie!

Я. Попцы: Артыкул надрукуем. Матарыялы аб мясцовасці, якую апісваеце, у Музеі думаем што ёсьць, калі-б аднак і Вы што мелі, то радзім гэта пераслаць у Вiльню. „Шлях Моладзі“ і кніжкі вышлем. За ахвяры дзякуем.

М. Літвіну: Добра што прыпомнілі. Цяпер напэўна вышлем.

А. Пыт: У гімназіі кажучь, што не атрымалі Вашага пісьма. Аб прадажы календароў добра думаеце і выпісвайце іх з кнігарні „Пагоня“—Вiльня, Завальная 1.

„Шлях Моладзі“ рэдагуе Рэдакцыйная Калегія. Друкуецца ў Беларускай Друкарні ім. Фр. Скарыны ў Вiльні (Завальная 1-2) коштам працы: Я. Багдановіча, Я. Найдзюка і А. Шутовіча.

Адрыс рэдакцыі і адміністрацыі: Вiльня, Завальная вуліца № 1—2 (Wilno, Zawalna 1—2).

„ШЛЯХ МОЛАДЗІ“ выходзіць два разы ў месяц: 5 і 25. Падпіска на год 2 зл. і 50 гр., на паўгода 1 зл. 50 гр., на 3 мес.—75 гр. Цана аднаго экзэмпляра 15 грошаў. — Заграніцу ўдвай даражэй. — Нумар картатэкі „przekazu rozrachunkowego“ 59.

Выдавец: „БЕЛПРЭС“.

Рэдактар: Я. НАЙДЗЮК.

